

प्रेस नोट

कोविड-19 के खिलाफ जंग में शारदा हॉस्पिटल शामिल

- राज्य सरकार और जिला प्रशासन के साथ मिलकर शारदा हॉस्पिटल ने 200 बेड के आइसोलेशन वार्ड तैयार किए जिनमें वेंटिलेटर्स एवं डायलिसिस सपोर्ट के साथ 20 बेड वाला आईसीयू शामिल है
- इस सुविधा को पूरी तरह सैनिटाइज किया गया, एसओपी व अन्य उपाय किए गए और कोविड मरीजों के इलाज के लिए मॉक ड्रिल किया गया

दिल्ली एनसीआर, 3 अप्रैल, 2020: गौतम बुद्ध नगर और उत्तर प्रदेश के आसपास के इलाकों एवं दिल्ली एनसीआर में नोवल कोरोना वायरस (कोविड19) के बढ़ते मामलों को देखते हुए अत्यधिक मल्टी सुपर स्पेशियलिटी हॉस्पिटल शारदा हॉस्पिटल ने कोरोना वायरस से संक्रमित मरीजों का इलाज करने के लिए 200 बेड वाले आइसोलेशन वार्ड तैयार किए हैं जिनमें वेंटिलेटर्स और डायलिसिस सुविधा के साथ 20 बेड का आईसीयू शामिल है। साथ ही इसने कोरोना के खिलाफ जंग में शामिल होने के लिए एसओपी एवं अन्य उपाय अपनाए हैं।

एक अलग वार्ड को आइसोलेशन वार्ड में तब्दील किया गया है जहां आवश्यक विशेषज्ञ, डॉक्टर, नर्स और प्रशिक्षित कर्मचारी उपलब्ध हैं। शारदा हॉस्पिटल ने व्यक्तिगत सुरक्षात्मक गियर, वेंटिलेटर्स, डायलिसिस सपोर्ट आदि की पर्याप्त आपूर्ति सुनिश्चित की है। कोरोना वायरस के मरीजों का निःशुल्क इलाज करने और सीएसआर गतिविधि के तहत लोगों को आवश्यक चीजें उपलब्ध कराने के लिए यह एन-95 एवं पीपीई किट आदि खरीद रहा है। हालांकि, उत्तर प्रदेश सरकार इन सामग्रियों की कमी के चलते पीपीई किट उपलब्ध कराने में सहयोग कर रही है। उत्तर प्रदेश के माननीय मुख्यमंत्री के आश्वासन पर गौतम बुद्ध नगर जिले सीएमओ द्वारा स्वास्थ्य कर्मियों (डॉक्टरों, नर्सों एवं सहायक टीम) को क्वारंटाइन रूम उपलब्ध किराए जाएंगे। शारदा हॉस्पिटल सभी संग्रहित नमूनों को जांच के लिए गर्वमेंट इंस्टीट्यूट ऑफ मेडिकल साइंसेज़, ग्रेटर नोएडा भेजेगा।

इस कार्ययोजना पर व्यक्तिगत तौर पर शारदा हॉस्पिटल के चिकित्सा अधीक्षक डॉक्टर आशुतोष निरंजन नज़र रखेंगे। डॉक्टर निरंजन ने कहा, “हम कोविड 19 से निपटने को लेकर प्रतिबद्ध हैं। हमने न केवल एक आइसोलेशन वार्ड तैयार किया है, बल्कि त्वरित कार्बवाई, समय पर इलाज और इस चुनौतीपूर्ण समय में मरीजों एवं स्वास्थ्य कर्मियों की सुरक्षा सुनिश्चित करने के लिए मॉक ड्रिल भी किया है। यदि जरूरत पड़ी तो हम बड़ी तादाद में मरीजों को संभालने के लिए भी तैयार हैं।”

उन्होंने आगे कहा, “नर्सिंग स्टाफ और सहायक स्वास्थ्य विभाग की फैकल्टी सहित सभी विभागाध्यक्षों को कर्मचारियों के लिए एक वर्क रोस्टर तैयार करने का निर्देश दिया गया है ताकि काम का समान वितरण और क्वारंटाइन का पर्याप्त अंतराल सुनिश्चित हो सके। कोरोना वायरस के मरीजों का इलाज करने वाले कर्मचारियों की निजी सुरक्षा के लिए एन 95 मास्क और पर्सनल प्रोटेक्टिव गियर सहित सभी तरह की व्यवस्थाएं की जा रही हैं जिससे आवश्यक सेवाएं और देखभाल उपलब्ध कराने में बिना किसी अड़चन के निरंतरता सुनिश्चित हो सके।”

उत्तर प्रदेश सरकार संक्रमित लोगों की बढ़ती संख्या से निपटने के अपने प्रयास में निजी संस्थानों से ओपीडी, आईसोलेशन बेड, आईसीयू बेड और डायग्नोस्टिक सेवाओं की व्यवस्था करने का अनुरोध किया है। शारदा हॉस्पिटल भी इस जंग में शामिल हो गया है। शारदा युनिवर्सिटी के स्कूल ऑफ मेडिकल साइंसेज़ एंड रिसर्च (एसयू—एसएमएसआर) ने कोरोना वायरस महामारी से निपटने के लिए अल्पकालीन एवं दीर्घकालीन समाधान विकसित करने के उद्देश्य से अपनी अनुसंधान सेवाओं की पेशकश की है।

इसके अलावा, शारदा हॉस्पिटल और युनिवर्सिटी कोरोना को लेकर जागरूकता बढ़ाने, संक्रमण की रोकथाम के लिए कदम उठाने और आवश्यक दूरी बनाए रखने के लिए एक संचार कार्यक्रम जारी करने में भी सक्रिय भूमिका निभा रहे हैं।

कोरोना वायरस महामारी से निपटने में लगे स्वास्थ्य कर्मियों के लिए प्रति व्यक्ति 50 लाख रुपये के बीमा कवर की हाल ही में की गई घोषणा भारत सरकार की उत्कृष्ट पहल है। भारत सरकार और उत्तर प्रदेश सरकार द्वारा की जा रही सहयोग की पेशकश के लिए शारदा हॉस्पिटल ने आभार व्यक्त किया है और यहां रेफर किए गए सभी कोरोना मरीजों को विश्वस्तरीय स्वास्थ्य एवं आपात सेवाएं उपलब्ध कराने का आश्वासन दिया है।

शारदा हॉस्पिटल के बारे में

शारदा हॉस्पिटल एक अत्याधुनिक मल्टी सुपर स्पेशियलिटी अस्पताल है जो वैश्विक स्तर की चिकित्सा सेवाओं की पेशकश करता है। सभी आधुनिक सुविधाओं और उपकरणों से युक्त शारदा हॉस्पिटल हेल्थकेयर के पसंदीदा स्थल के तौर पर वैश्विक समग्र स्वास्थ्य सेवाएं उपलब्ध कराता है। इस अस्पताल के अत्यधिक योग्य और अनुभवी चिकित्सा पेशेवर मरीजों को चौबीसों घंटे अपने वर्ग में सर्वोत्तम देखभाल की सुविधा देते हैं।

पिछले एक दशक में शारदा हॉस्पिटल ने 20 लाख से अधिक लोगों को ओपीडी सेवाएं दी हैं, एक लाख सर्जरी की है, 3 लाख जांच की है और 40 से अधिक देशों से मरीजों ने यहां चिकित्सा लाभ लिया है। 900 बेड वाला शारदा हॉस्पिटल सुपर स्पेशियलिटीज़ में टेरटियरी केयर से लेकर सामान्य सेवाएं, एडवांस्ड डायग्नोस्टिक्स एवं रेडियोलॉजी सेवाएं और क्रिटिकल केयर तक की सेवाओं की पेशकश करता है। इस अस्पताल के पास मेडिसिन, पुल्मोनोलॉजी, सर्जरी, पीडियाट्रिक्स, नियोनेटोलॉजी, कार्डियोलॉजी, कार्डियोथोरासिस सर्जरी और न्यूरोसाइंस के क्षेत्रों में क्रिटिकल केयर की भी सुविधा है। आयुर्वेद की बढ़ती लोकप्रियता और मांग को देखते हुए शारदा हॉस्पिटल ने एक ‘पंचकर्म केंद्र’ भी स्थापित किया है जहां लोगों को मसाज थैरेपी की सुविधा उपलब्ध होती है।

अधिक जानकारी के लिए कृपया संपर्क करें:

Kommune Brand Communications

Shweta Sharma

Mobile- 7838484850

shwetasharma@kommune.in